



TNPSC துளிகள்


- ❖ கேரள மாநில சட்ட சபையானது இ-விதான் என்ற தனது புகழ்மிக்கதொருத் திட்டத்தின் கீழ், தனது அனைத்துப் பதிவுகள் மற்றும் நடைமுறைகளை டிஜிட்டல் மயமாக்குவதற்காக ஒரு முன்னெடுப்பை சமீபத்தில் அறிவித்துள்ளது. E-விதான் என்ற திட்டம் மாநில சட்டசபை முழுவதையும் டிஜிட்டல் மயமாகவும் காகிதமற்றதாகவும் மாற்றுவதற்கு எண்ணுகின்றது.
 - இந்தத் திட்டம் நடைமுறைக்கு வந்தால், உறுப்பினர்களால் சமர்ப்பிக்கப்படும் அறிவிப்புகள், கேள்வி-பதில், சபையில் நடைபெறும் அலுவல்கள் மற்றும் சபை தொடர்பானவை போன்ற அனைத்து சட்டமன்ற நடைமுறைகளும் காகிதமற்ற முறையில் செயல்படவிருக்கின்றன.
- ❖ 1990 ஆம் ஆண்டு முதல் 2019 ஆம் ஆண்டு வரை 29 ஆண்டுகளாக இந்தியாவில் கிழக்குக் கடற்கரையைப் பாதுகாப்பதில் முக்கியப் பங்காற்றிய “விக்ரகா” என்ற இந்தியக் கடலோரப் பாதுகாப்புக் கப்பலானது (ICGS - Indian Coast Guard ship) விசாகப்பட்டினத்தில் பணியிலிருந்து விலக்கப்பட்டது.
 - இது மும்பையில் உள்ள மசகான் கப்பல் கட்டும் நிறுவனத்தினால் கட்டமைக்கப்பட்ட ஏழாவது கடல் ரோந்துக் கப்பலாகும். 2008 ஆம் ஆண்டு ஆகஸ்ட் மாதம் முதல் 2011 ஆம் ஆண்டு ஜனவரி மாதம் வரை இந்தியக் கப்பற்படை வீரர்கள் மற்றும் பணியாளர்கள் ஆகியோர்கள் இல்லாமல் இந்தக் கப்பல் மட்டும் இலங்கை கப்பற்படைக்கு குத்தகைக்கு விடப்பட்டது.
- ❖ நாடுகளுக்கான சேவைகள் வர்த்தக கட்டுப்பாட்டுடைமைக் குறியீட்டிற்கு (STRI - Services Trade Restrictiveness Index) பொருளாதார ஒத்துழைப்பு மற்றும் வளர்ச்சி அமைப்பினால் (Organisation for Economic Cooperation and Development - OECD) ஏற்றுக் கொள்ளப்பட்ட முறையானது முரண்பட்டதாகவும் வளர்ச்சி பெற்ற நாடுகளுக்கு சாதகமாக இருப்பதாகவும் இந்தியா தெரிவித்துள்ளது.
 - இந்திய சேவைகள் துறையானது அந்நிய நேரடி முதலீடு போன்ற பகுதிகளில் மிகவும் கட்டுப்பாடு உள்ளவையாக உள்ளது என்று STRI தரவரிசையானது காட்டுகின்றது. ஆனால் 1991 ஆம் ஆண்டில் எல்பிஜி முறைக்குப் (தாராளமயமாக்கல், தனியார் மயமாக்கல், உலகமயமாக்கல்) பின்பு மிகவும் தாராளமயமாக்கப்பட்ட விதிமுறைகளில் ஒன்று அந்நிய நேரடி முதலீடாகும்.
- ❖ இந்தியப் புவியியல் ஆய்வு நிறுவனமானது (GSI - Geological Survey of India) தனது அறிக்கையில் இந்தியாவில் மொத்த கிராபைட் வளங்களில் 35 சதவிகிதத்திற்கும் மேல் அருணாச்சலப் பிரதேசத்தில் காணப்படுகிறது என்று கூறியுள்ளது. இதுவே நாட்டில் கிராபைட் அதிக அளவில் கண்டெடுக்கப் பட்டுள்ள இடங்களில் ஒன்றாகும்.
 - GSI ஆனது இரயில்வேயிற்கு நிலக்கரி இருப்புகளைக் கண்டறிவதற்காக 1851 ஆம் ஆண்டில் தொடங்கப்பட்டது. இது கொல்கத்தாவைத் தலைமையிடமாகக் கொண்டு மத்திய சுரங்க அமைச்சகத்தின் கீழ் செயல்படுகின்றது.
- ❖ இந்தியா முதன்முறையாக “இராணுவ சாரணர் மாஸ்டர்ஸ் போட்டியை” (ASMC - Army Scouts Masters competition) நடத்தவிருக்கின்றது. இந்தப் போட்டியானது 2019 ஆம் ஆண்டில் ஜூலை இறுதியிலிருந்து ஆகஸ்ட் மாதத்தின் பாதி வரை ஜெய்சால்மர் இராணுவ நிலையத்தில் இந்திய இராணுவத்தின் “கோனார்க் படையினால்” நடத்தப்படவிருக்கின்றது.

- ASMC ஆனது 2015 ஆம் ஆண்டு முதல் நோவோசிபிர்ஸ்க் பகுதியில் உள்ள கோல்ட்சோவோ பயிற்சி மைதானத்தில் ரஷ்யாவினால் நடத்தப்படும் சர்வதேச இராணுவ விளையாட்டுகளின் ஒரு பகுதியாகும். அது தொடங்கப்பட்டதிலிருந்து இந்தியா அதில் கலந்து கொண்டுள்ளது.
- ❖ காண்டாமிருக பாதுகாப்புத் திட்டத்தின்கீழ் மத்திய சுற்றுச்சூழல், வனம் மற்றும் பருவ நிலை மாற்ற அமைச்சகமானது இந்தியாவில் உள்ள அனைத்து காண்டாமிருகங்களின் டிஎன்ஏ வடிவங்களை உருவாக்குவதற்கான ஒரு திட்டத்தினை முன்னெடுத்துள்ளது.
 - 90 சதவிகிதத்திற்கும் மேலான காண்டாமிருகங்கள் அசாமின் காசிரங்கா தேசியப் பூங்காவில் உள்ளன. வேட்டையாடுவதிலிருந்து அவற்றைப் பாதுகாப்பதற்காகவும் அவற்றின் வாழிடங்களைப் பாதுகாப்பதற்காகவும் அரசாங்கம் இவற்றில் சிலவற்றை மானஸ் தேசியப் பூங்கா மற்றும் போபிதரா வனவிலங்கு சரணாலயம் ஆகியவற்றிற்கு இடம் மாற்ற முயற்சி எடுத்து வருகின்றது.
- ❖ சர்வதேச மருந்துகள் ஆய்வு நிறுவனத்தின் (Global Drugs Survey – GDS) 8-வது வருடாந்திர ஆய்வு அறிக்கையானது இந்தியர்களை முதன்முறையாக ஆய்வு செய்து, அதில் மது பானங்களை எடுத்துக் கொள்வதைக் குறைப்பதற்கு மற்ற நாடுகளைவிட இந்தியர்கள் அதிக உதவியை எதிர்பார்க்கின்றனர் என்பதைக் கண்டறிந்துள்ளது.
 - GDS ஆனது பொழுதுபோக்கு போதைப் பொருள் பற்றிய மிகப்பெரிய சர்வதேசக் கணக்கெடுப்பை நடத்துகின்றது. இது வழக்கான போதைப் பொருள் பயன்பாட்டாளர்கள் மற்றும் போதைப் பொருள்களை ஏற்றுக் கொள்வதில் புதிய முறைகளை முன்பே ஏற்றற்குக் கொண்டவர்கள் ஆகியோரிடையே ஏற்படும் பிரச்சனைகள் மற்றும் போதைப் பொருள் பயன்பாட்டின் போக்குகள் குறித்த ஒரு அநாமதேய மற்றும் நிகழ்நேர ஆய்வாகும்.

சர்வதேசச் செய்திகள்

இந்திய நீதிபதி - பிஜி

- ❖ இந்திய உச்ச நீதிமன்ற முன்னாள் நீதிபதியான மதன் லோகூர் என்பவர் இந்திய உச்ச நீதிமன்றத்திலிருந்து பிஜி நாட்டின் உச்ச நீதிமன்றத்திற்கு நியமிக்கப்பட்ட முதலாவது நீதிபதியாக உருவெடுத்துள்ளார்.



- ❖ இவர் வெளிநாட்டுக் குடிமக்கள் குழுவின் ஒரு பகுதியாக 3 ஆண்டு காலத்திற்கு

செயல்படவிருக்கின்றார்.

- ❖ இவர் 2005 ஆம் ஆண்டிலிருந்து இந்திய உச்சநீதிமன்றத்தின் சமரசக் குழுவின் ஒரு பகுதியாக செயல்பட்டார்.
- ❖ இந்த முயற்சியானது ஏறத்தாழ 2 லட்சம் வழக்குகளை முடித்து வைக்க இருக்கின்றது.
- ❖ மேலும் இது குறித்த செய்திகளுக்கு இங்கே சொடுக்கவும்
<https://www.tnpscthervupettagam.com/jamaicas-aadhar/>.

பிரபலமானவர்கள், விருதுகள் மற்றும் நிகழ்வுகள்

சசகாவா விருது

- ❖ பேரிடர் அபாயக் குறைப்பிற்கான ஐக்கிய நாடுகள் அலுவலகமானது (United Nations Office for Disaster Risk Reduction - UNDRR) பேரிடர் அபாயக் குறைப்பிற்காக 2019 ஆம் ஆண்டின் "சசகாவா விருதினை" பிரமோத் குமார் மிஸ்ரா என்ற இந்திய ஆட்சிப் பணி அதிகாரிக்கு வழங்கி கௌரவித்தது.
- ❖ இவர் பிரதம மந்திரியின் கூடுதல் முதன்மைச் செயலாளராக உள்ளார்.
- ❖ இது சுவிட்சர்லாந்தின் ஜெனீவாவில் நடைபெற்ற 2019 ஆம் ஆண்டின் பேரிடர் அபாயக் குறைப்பிற்கான சர்வதேசத் தளச் சந்திப்பின் 6-வது பதிப்பின் போது அறிவிக்கப்பட்டது.
- ❖ பேரிடர் அபாய மேலாண்மையில் ஐக்கிய நாடுகளின் மிகவும் புகழ்பெற்ற விருது இதுவாகும்.
- ❖ 1989 ஆம் ஆண்டில் UNDRR மற்றும் நிப்பான் அறக்கட்டளை ஆகியவை இணைந்து இந்த விருதினை ஏற்படுத்தின.
- ❖ 2019 ஆம் ஆண்டின் "சசகாவா விருதின்" கருத்துருவானது, "அனைவரையும் உள்ளடக்கிய மற்றும் வலிமையான சமுதாயங்களைக் கட்டமைத்தல்" என்பதாகும்.
- ❖ இதன் இதர வெற்றியாளர்கள்

சிட்னேய் புர்டாடோ	சிவில் பாதுகாப்புத் துறையின் இயக்குநர், காம்பினாஸ், பிரேசில்
பிஜல் பிரகம்பட்	இந்திய மகிளா வீட்டுவசதி சேவா அறக்கட்டளையின் இயக்குநர்

விளையாட்டுச் செய்திகள்

சூதாட்டம் மற்றும் ஊழல்

- ❖ உலகக் கோப்பை வரலாற்றில் முதன்முறையாக, நடைபெறவிருக்கும் 2019 ஆம் ஆண்டின் ஐசிசி உலகக் கோப்பைப் போட்டியில் பங்கேற்கவிருக்கும் ஒவ்வொரு நாடும், தன் அணியுடன் ஒரு பிரத்தியேக ஊழல் எதிர்ப்பு அதிகாரியைக் கொண்டிருக்கும்.
- ❖ அவர்கள் பயிற்சி ஆட்டங்களில் தொடங்கிப் போட்டியின் இறுதி ஆட்டம் வரை அந்த அணியில் இருப்பர்.

- ❖ அவர்கள் விளையாட்டு வீரர்கள் தங்கும் விடுதியிலேயே தங்கவிருக்கின்றனர். மேலும் வீரர்கள் பயிற்சிக்காகவும் போட்டிகளுக்காகவும் பயணம் மேற்கொள்ளும் போது இவர்களும் உடன் செல்லவிருக்கின்றனர்.

பெண் நடுவர்கள்

- ❖ வரலாற்றில் முதல்முறையாக ஆண்கள் விளையாடும் போட்டியில் நடுவர்கள் அனைவரும் பெண்களாக இருப்பர் என்று ஆசியக் கால்பந்து கூட்டமைப்பு (Asian Football Confederation - AFC) சமீபத்தில் அறிவித்துள்ளது.
- ❖ இவர்கள் ஆண்கள் காண்டினென்டல் சங்கக் கோப்பைப் போட்டியில் நடுவர்களாகப் பங்கு பெறவிருக்கின்றனர்.
- ❖ இந்தத் தனித்துவ சிறப்பைப் பெறும் பெண் நடுவர்கள் பின்வருமாறு : ஜப்பானைச் சேர்ந்த நோமி தெசிரோஹி, மோஹோடோ போசோனோ மற்றும் யோஷிமி யாமாசிட்டா ஆகியோராவர்.
- ❖ ஆஸ்திரேலியாவைச் சேர்ந்த பெண்மணிகளான அலைசன் ப்ளான் மற்றும் சாராக் கோ ஆகியோர் 2014 ஆம் ஆண்டில் நடைபெற்ற AFC கோப்பைப் போட்டியில் துணை நடுவர்களாக பங்கு பெற்ற முதலாவது பெண்மணிகளாக உருவெடுத்துள்ளனர்.

முக்கிய தினங்கள்

உலக தொலைத்தொடர்பு மற்றும் தகவல் சமூக தினம்

- ❖ 1969 ஆம் ஆண்டு மே 17 ஆம் தேதி முதல் ஒவ்வொரு ஆண்டும் உலக தொலைத் தொடர்பு மற்றும் தகவல் சமூக தினம் அனுசரிக்கப்படுகின்றது.
- ❖ இத்தினம் சர்வதேசத் தொலைத் தொடர்பு ஒன்றியம் (ITU - International Telecom Union) உருவாக்கப்பட்டதைக் குறிக்கின்றது.



- ❖ மேலும் இத்தினம் 1865 ஆம் ஆண்டில் முதலாவது சர்வதேச தந்திப் பொறிப் பிரகடனத்தில் கையெழுத்திடப்பட்டதைக் குறிக்கின்றது.
- ❖ இத்தினம் ITU-ன் தலைமைக் கருத்தரங்கினால் 1973 ஆம் ஆண்டில் ஏற்படுத்தப்பட்டது.
- ❖ 2005 ஆம் ஆண்டு நவம்பர் மாதத்தில் தகவல் சமூகம் மீதான உலக மாநாடு மே 17 ஆம் தேதியை உலக தகவல் சமூக தினமாக அறிவிக்குமாறு ஐ.நா. பொதுச் சபையைக்

கேட்டுக் கொண்டது.

- ❖ 2006 ஆம் ஆண்டு முதல் மே 17 ஆம் தேதியானது தொலைத் தொடர்பு மற்றும் தகவல் சமுதாயம் ஆகிய இரண்டிற்கான தினமாக அனுசரிக்கப்படுகின்றது.
- ❖ இத்தினத்தின் கடைபிடிப்பானது இணையப் பயன்பாடு, தகவல் தொடர்புத் தொழில் நுட்பங்கள் ஆகியவை குறித்து சர்வதேச அளவில் விழிப்புணர்வை ஏற்படுத்த எண்ணுகின்றது.
- ❖ 2019 ஆம் ஆண்டின் இத்தினத்தின் கருத்துருவானது, "தரநிலை இடைவெளியை இணைத்தல்" என்பதாகும்.
- ❖ இந்தக் கருத்துருவானது பின்வருவனவற்றின் மீது கவனத்தைச் செலுத்துகின்றது.
 - வளர்ச்சிக்காகத் தகவலின் வலிமை
 - சிக்கலானத் தரவுகளை செயல்படக்கூடிய தகவல்களாக மாற்றுவது.
- ❖ தலைமைக் கருத்தரங்கு என்பது ITU அமைப்பின் 4 ஆண்டு கால செயல்திட்டம் குறித்து முடிவெடுக்கும் ITU-ன் கொள்கை வகுக்கும் உச்ச அமைப்பாகும்.

சர்வதேச அருங்காட்சியக தினம்

- ❖ ஒவ்வொரு ஆண்டும் மே 18 ஆம் தேதி சர்வதேச அருங்காட்சியகத் தினம் அனுசரிக்கப்படுகின்றது.
- ❖ இத்தினத்தின் நோக்கம் கலாச்சாரப் பரிமாற்றங்களை ஏற்படுத்தும் அருங்காட்சியகத்தின் முக்கியத்துவம் குறித்து விழிப்புணர்வை ஏற்படுத்துவதாகும்.
- ❖ 1977 ஆம் ஆண்டில் சர்வதேச அருங்காட்சியகங்கள் ஆணையமானது முதலாவது சர்வதேச அருங்காட்சியகத் தினத்தை ஒருங்கிணைத்தது.



- ❖ 2019 ஆம் ஆண்டில் இத்தினத்தின் கருத்துருவானது, "அருங்காட்சியகங்கள் கலாச்சார மையங்களாகும் : மரபின் எதிர்காலம்" என்பதாகும்.
- ❖ 1753 ஆம் ஆண்டில் உலகின் முதலாவது பொது அருங்காட்சியகம் பிரிட்டனில் தொடங்கப்பட்டது.
- ❖ 1851 ஆம் ஆண்டில் தொடங்கப்பட்ட சென்னையில் உள்ள அரசாங்க அருங்காட்சியகம் அல்லது மதராஸ் அருங்காட்சியகம் கொல்கத்தாவில் உள்ள இந்திய அருங்காட்சியகத்திற்கு அடுத்து இந்தியாவின் இரண்டாவது பழமையான அருங்காட்சியகமாகும்.



இதரச் செய்திகள்

விகல்ப் திட்டம்

- ❖ இந்திய இரயில்வே உணவு வழங்கல் மற்றும் சுற்றுலாக் கழகமானது (Indian Railway Catering and Tourism Corporation - IRCTC), "காத்திருப்புப் பட்டியலில்" உள்ள பயணிகளுக்காக "விகல்ப்" என்ற ஒரு புதிய திட்டத்தை அறிமுகப்படுத்தியுள்ளது.
- ❖ ஒதுக்கீடு முறையில் பதிவு செய்தல் மற்றும் சலுகை முறையில் பதிவு செய்தல் என்ற பாகுபாடு இல்லாமல் காத்திருப்புப் பட்டியலில் உள்ள அனைத்துப் பயணிகளுக்கும் இது பொருந்தும்.
- ❖ "விகல்ப்" திட்டத்தின் கீழ் காத்திருப்புப் பட்டியலில் உள்ள பயணிகள் அதிகபட்சமாக 7 மாற்று இரயில்களைத் தேர்ந்தெடுக்க முடியும்.
- ❖ பதிவு செய்யப்பட்ட இரயில் புறப்பட்ட 30 நிமிடங்கள் முதல் 72 மணி நேரங்கள் வரையில் மாற்று இரயில்களைத் தேர்ந்தெடுக்க முடியும்.
- ❖ இரயில் மற்றும் காலியாகவுள்ள படுக்கை வசதி ஆகியவற்றைப் பொறுத்து காத்திருப்புப் பட்டியலில் உள்ள பயணிகள் உறுதி செய்யப்பட்ட பயணச் சீட்டைப் பெற முடியும்.
